

ब्रीफ न्यूज

9.8 मिली मीटर औसत वर्षा दर्ज

श्याोपुर। श्याोपुर जिले में 03 जुलाई को 9.8 मिली मीटर औसत वर्षा दर्ज की गई है। अधीक्षक भू-अभिलेख द्वारा दी गई जानकारी के अनुसार दिनांक 03 जुलाई को श्याोपुर में 9, बड़ौदा में 4, कराहल में 36 मिली मीटर वर्षा दर्ज की गई है। इस वर्ष दिनांक 01 जून 2025 से अभी तक जिले में कुल 361.46 मिली मीटर औसत वर्षा दर्ज की गई है। गत वर्ष इस अवधि तक 88.26 मिली मीटर औसत वर्षा दर्ज की गई थी। जिले की औसत की वर्षा 822 मिली मीटर है।

बड़ौदा कॉलेज में दीक्षांभ कार्यक्रम आयोजित

श्याोपुर। मध्यप्रदेश उच्च शिक्षा विभाग के निर्देशानुसार एवं कलेक्टर अर्पित वर्मा के मार्गदर्शन में शासकीय महाविद्यालय बड़ौदा में नव प्रवेशित विद्यार्थियों के लिए दीक्षांभ कार्यक्रम का आयोजन किया गया। कार्यक्रम का शुभारंभ सरस्वती पूजन एवं नव प्रवेशित विद्यार्थियों के स्वागत से हुआ। प्रोफेसर संजय सिंह चौहान ने स्वागत उद्घोषण देते हुए कहा कि जीवन में श्रेष्ठ एवं उच्च उपलब्धियां को हासिल करने के लिए लक्ष्य निर्धारण एवं एकाग्र होकर उसके लिए प्रयास करना आवश्यक है। डॉ. जितेंद्र कुमार पचौरिया ने राष्ट्रीय सेवा योजना की गतिविधियों एवं उपयोगिता पर प्रकाश डाला, साथ ही अभिभावकों और विद्यार्थियों को उच्च शिक्षा की शासकीय योजनाओं के बारे में जानकारी प्रदान की।

बालक के उपचार हेतु दी 5 हजार की सहायता

श्याोपुर। कलेक्टर अर्पित वर्मा द्वारा आदिवासी विकासखण्ड कराहल के ग्राम आवदा निवासी कमल आदिवासी को पुत्र के उपचार के लिए 5 हजार रुपये की आर्थिक सहायता राशि रेडक्रॉस के माध्यम से प्रदान की गई। उद्देखनीय है कि कमल आदिवासी का 6 वर्षीय पुत्र जन्म से ही दृष्टि बाधित है, जिसका उपचार आयुष्मान योजना के तहत वालियर के एक अस्पताल में चल रहा है।

एनीमिया को मिटाने में एकजुट हो पूरा समाज

श्याोपुर। कलेक्टर अर्पित वर्मा के मार्गदर्शन में जिले के विभिन्न विद्यालयों में एनीमिया मुक्त भारत अभियान के तहत बच्चों को आयरन की टेबलेट का सेवन नियमित रूप से कराया जा रहा है। इसी क्रम में विजयपुर विकासखण्ड के ग्राम अरौंद स्थित शासकीय माध्यमिक विद्यालय में बच्चों को एनीमिया के प्रति जागरूक करने के उद्देश्य से कार्यक्रम आयोजित कर आयरन टेबलेट का सेवन कराया गया। राष्ट्रीय स्वास्थ्य मिशन के तहत चल रहे एनीमिया मुक्त भारत अभियान अंतर्गत अरौंद स्थित शासकीय माध्यमिक विद्यालय में बच्चों को नींबू पानी के साथ नीले रंग की आयरन पेलिक एसिड गोलिएं खिलाई गई एवं कार्यक्रम के सभी बच्चों को एनीमिया के प्रति जागरूकता करते हुए विस्तृत जानकारी दी गई। इस कार्यक्रम का आयोजन स्वास्थ्य विभाग और विद्यालय प्रशासन के संयुक्त प्रयास से किया गया, जिसमें प्रमुख रूप से जिला कार्यक्रम प्रबंधक डॉ. कमंत रावत एवं मुख्य खंड चिकित्सा अधिकारी डॉ. एसएन बिंदल की उपस्थिति रही।

सच्ची श्रद्धा हो तो मिलती है सफलता का शिखर-मिश्र

विधानसभा अध्यक्ष तोमर हुए शामिल, महाराज श्री का लिया आशीर्वाद

पीली कोठी पर श्रीमद्भागवत कथा का हुआ समापन, भंडारे में हजारो ने पाई प्रसादी



कथा के अंतिम दिवस कथा आचार्य पं. वैद्यनाथ मिश्र ने प्रवचन में कहा कि मन में आस्था और सच्ची श्रद्धा हो तो सफलता का शिखर प्राप्त होता है, क्योंकि ईश्वर आपके भाव को समझते हैं और आपके कर्मों का हिसाब रखते हैं, इसलिए आप समाज के

हित में काम करते हैं तो आपको कोई रोक नहीं सकता और आपके मन में कपट और ईर्ष्या हो तो आपका कभी अच्छे समय नहीं आयेगा। कथा व्यास मिश्र ने यह भी कहा कि सात दिवस तक भगवान की लीलाओं का वर्णन सुनने से मत में असीम शांति का

अनुभव होता है और वह व्यक्ति सतार्ग पर अग्रसर होता है, इसलिए परीक्षित मोक्ष के बाद भगवान के धाम को चले गये थे। कथा के समापन अवसर पर हवन पूर्णाहुति का आयोजन भी आचार्यों द्वारा किया गया जिसमें मुख्य यजमान डा. अनिल सिंह चौहान सहित पूरा चौहान परिवार शामिल हुआ। अंत में विधानसभा अध्यक्ष तोमर ने भागवत जी की आरती की, एवं पूर्णाहुति के अवसर पर विशाल भंडारे का आयोजन किया गया जिसमें हजारों की संख्या में भक्तजनों एवं श्रद्धालुओं ने पहुंचकर प्रसादी ग्रहण की। इस दौरान पूर्व विधायक बृजराज सिंह चौहान, दुर्गालाल विजय, भाजपा नेता महावीर सिंह सिमौदिया, राहुल चौहान सहित बड़ी संख्या में चौहान परिवार सहित आमजन मौजूद रहे।

अल्प प्रवास पर श्याोपुर आये तोमर

स्थानीय कार्यक्रमों में हुए शामिल

रेस्ट हाउस पर कार्यकर्ताओं से की मुलाकात, सुनी जनसमस्याएं



अल्प प्रवास पर इस तरह रहा तोमर का दौरा

श्याोपुर अल्प प्रवास पर आये विधानसभा अध्यक्ष नरेन्द्र सिंह तोमर ने रेस्ट हाउस के पश्चात शहर में निर्धारित कार्यक्रम अनुसार रवानगी डाली, जो सबसे पहले टोडी गणेश मंदिर पर पहुंचे जहां उन्होंने दर्शन कर पूजा की, इसके बाद वे भाजपा जिला कोषाध्यक्ष मनीष नागौरी के निवास पर पहुंचे जहां उनकी ताई जी के देहांत पर शोक संवेदना प्रकट की, वहीं पूर्व विधायक बृजराज सिंह चौहान के निवास पर पहुंचे जहां श्री चौहान की माता के निधन पर श्रद्धांजलि दी, इसके बाद श्री तोमर भाजपा के पूर्व नेता धर्मेन्द्र मीणा के निवास पर पहुंचे जहां स्व. मीणा के देहांत पर शोक संवेदना प्रकट की तथा श्रद्धासुमन अर्पित किये। इसके पश्चात श्री तोमर पीली कोठी पर आयोजित श्रीमद्भागवत कथा में शामिल हुए, जहां से वे भाजपा नेता जुगल बंसल के पारिवारिक कार्यक्रम में शामिल हुए, जिसके बाद उन्होंने ग्वालियर के लिए सड़क मार्ग से रवानगी डाल दी।

मेडिकल कॉलेज को इसी सत्र से शुरू कराने के प्रयास करेंगे- तोमर

विधानसभा अध्यक्ष ने किया मेडिकल कॉलेज का निरीक्षण

सत्ता सुधार ■ श्याोपुर



जिला मुख्यालय से सटे ग्राम नागदा में स्थित मेडिकल कॉलेज का गुरुवार को दोपहर 2 बजे मध्यप्रदेश विधानसभा के अध्यक्ष नरेन्द्र सिंह तोमर ने निरीक्षण के दौरान कहा कि इसी सत्र से श्याोपुर में नव निर्मित मेडिकल कॉलेज के शुरू कराने के प्रयास किये जायेंगे, इसके लिए सभी औपचारिकताएं पूरी की जा रही है तथा एनएमसी से मान्यता प्राप्त करने की प्रक्रिया चल रही है। मेडिकल कॉलेज में फेकल्टी की नियुक्ति की प्रक्रिया भी चल रही है तथा कुछ फेकल्टी द्वारा ज्वाइन कर लिया गया है। विधानसभा अध्यक्ष तोमर श्याोपुर प्रवास के दौरान नवनिर्मित मेडिकल कॉलेज का निरीक्षण करने पहुंचे थे। विधानसभा अध्यक्ष श्री तोमर ने इस दौरान मेडिकल कॉलेज के अकादमिक, मेडिकल, प्रशासनिक

भवनो का अवलोकन करते हुए विभिन्न व्यवस्थाओं का जायजा लिया तथा मेडिकल कॉलेज शुरू करने एवं एनएमसी की गाइडलाइन अनुसार मेडिकल उपकरण तथा फर्नीचर आदि की व्यवस्थाएं सुनिश्चित करने के निर्देश दिये। नोडल अधिकारी डॉ अंजना निरंजन ने बताया है कि मेडिकल कॉलेज शुरू करने के लिए एनएमसी की टीम द्वारा हाल ही में वचुंअली निरीक्षण कर लिया गया है

तथा मान्यता की प्रक्रिया चल रही है। इसके उपरांत विधानसभा अध्यक्ष श्री तोमर द्वारा पीडब्ल्यूडी रेस्टहाउस में कलेक्टर अर्पित वर्मा की उपस्थिति में मेडिकल कॉलेज के डीन एवं अन्य प्रशासनिक स्टॉफकी बैठक लेकर कॉलेज में फैकल्टी पर्याप्त उपलब्धता तथा फर्नीचर आदि की व्यवस्था सुनिश्चित की जायें। इसके साथ ही उन्होंने मेडिकल कॉलेज एग्रेस रोड को शीघ्र पूर्ण कराने हेतु निर्देशित किया गया।

3 खाद दुकानों पर कमी पाये जाने पर की सील्ट, एसडीएम की कार्यवाही



श्याोपुर। कलेक्टर अर्पित वर्मा द्वारा दिये गये निर्देशों के क्रम में एसडीएम विजयपुर अभिषेक मिश्रा द्वारा कृषि विभाग की टीम के साथ विजयपुर में खाद की दुकानों का आकस्मिक निरीक्षण कर कमियां पाये जाने की स्थिति में तीन दुकानों को सील्ट करने की कार्यवाही की गई है। आकस्मिक निरीक्षण के दौरान तीन दुकानों पर भाव सूची, फर्म का बोर्ड नहीं पाये जाने एवं पीओएस मशीन बंद मिलने पर उन्हें सील्ट किया गया है। इन फर्मों में किसान बीज भण्डार विजयपुर, राजाराम खाद भण्डार विजयपुर एवं रामभजन चिरोजीलाल विजयपुर शामिल है। कार्यवाही के दौरान तहसीलदार टीएस लकडा, एसएडीओ विष्णु राठौर आदि उपस्थित रहें।

सिर पर कलश और लड्डू गोपाल धारण कर निकले 108 जोड़े

108 लड्डू गोपाल का हुआ महाभिषेक

सत्ता सुधार ■ श्याोपुर




शहर के किला सोनघटा स्थित श्रीराम मंदिर पर गुरुवार को श्रीमद्भागवत कथा ज्ञान यज्ञ एवं 7 कुंडीय हवन और श्रीराम महायज्ञ का भव्य आयोजन शुरू हो गया, इसके पूर्व सुबह 9 बजे टोडी गणेश मंदिर से भव्य कलश यात्रा निकाली जायेगी जिसमें 108 जोड़ो ने लड्डूगोपाल जी एवं कलश सिर पर धारण कर कलश यात्रा में भागीदारी की। वहीं कलश यात्रा में श्रीराम मंदिर के महंत श्री रामभरोसे महाराज एवं कथाव्यास पं. बृजभूषण महाराज बग्गी में सवार हुए, जिनका स्थान स्थान पर स्वागत भी एवं चरण वंदना की गई। इस दौरान भागवत जी की पोथी को मुख्य यजमान पं. रामअवतार पाठक ने सिर पर धारण किया। कथा स्थल पर पहुंची कलश यात्रा और श्री 108

लड्डूगोपाल जी का कथा स्थल पर पूजन अर्चन एवं महाभिषेक किया गया। किला स्थित श्रीराम जानकी मंदिर पर श्रीमद्भागवत कथा का भव्य शुभारम्भ किया गया जिसमें कथाव्यास आचार्य पं. बृजभूषण महाराज ने प्रथम दिवस कथा में कथा के महात्म्य का वर्णन करते हुए कहा कि श्री श्रीमद्भागवत ' कृष्ण जी ' ने भागवत की पूजा अर्चना की और पूजन के बाद कलश की स्थापना की। इस मौके पर कथा वाचक ने अपने प्रवचनों से उपस्थित श्रद्धालुओं को श्रीमद् भागवत ज्ञान यज्ञ की जानकारी देते

दो दिन पहले बैंगलुरु से आये युवक की साइलेंट अटैक से मौत

जिला अस्पताल पहुंचने से पहले दम तोड़ा




श्याोपुर। नगर पालिका के पीछे रहने वाले 27 वर्षीय सौरभ गौड़ पुत्र सुरेश गौड़ की गुरुवार सुबह करीब 10 बजे मौत हो गई। सौरभ दो दिन पहले ही बेंगलुरु से श्याोपुर लौटा था। वह वहां टेकेदारी का काम करता था और छुट्टियों में घर आया हुआ था। सुबह करीब 10 बजे सौरभ को सोने में तेज दर्द की शिकायत हुई। परिजन उन्हें निजी वाहन से अस्पताल ले जा रहे थे। रास्ते में ही उनकी मौत हो गई। अस्पताल पहुंचने पर डॉक्टरों ने उन्हें मृत घोषित कर दिया। सौरभ

की अचानक मौत की खबर सुनते ही मोहल्ले में शोक छा गया। परिचित, रिश्तेदार और पड़ोसी उनके घर पहुंचने लगे। लोग सौरभ के सौम्य स्वभाव और अच्छे व्यवहार को याद कर रहे हैं। परिजन अंतिम संस्कार की तैयारी में जुटे हैं।

कई स्थानो पर लगाई सबीले, 6 जुलाई को निकलेंगे ताजिए, शहर में पुलिस और प्रशासन के रहे पुख्ता इंतजाम

आस्थापूर्वक निकला अलम निशानों का जुलूस, दौड़ भी हुई आयोजित

सत्ता सुधार ■ श्याोपुर



मोहर्रम के 10 दिवसीय मातमी पर्व के दौरान आज गुरुवार को दोपहर 2 बजे को अलम निशानों का जुलूस निकाला गया जो शाम 5 बजे तक जारी रहा, इस दौरान अलमों की परंपरागत दौड़ भी आयोजित हुई। बाजार में निकले अलम निशानों को देखने के लिए बड़ी संख्या में लोगों की भीड़ उमड़ी। भीड़ को नियंत्रित करने एवं शांति व्यवस्था बनाए रखने के लिए पुलिस प्रशासन पूरे समय मुस्तैद रहा। बड़ा इमामबाड़ा से शुरू हुआ अलम निशानों का जुलूस खारदी मोहल्ला, टोड़ी गणेश बाजार से

किला रोड, किला बस्ती, बगीची मोहल्ला, अंसारियान बस्ती, नावघटा काजी जी के सामने से नारनोल मस्जिद और मदरसे होते हुए अलम किला गेट के बाहर से बगबाज गांव की ओर रवाना हो गए। इस दौरान अपने-अपने क्षेत्र के अलमों को युवाओं द्वारा दौड़ कर जिताने की होड़ लगी रही। बगवाज से एक बार फिर बालापुरा तक दौड़ आयोजित कराई गई। यहां से अलम रामतलाई हनुमान मंदिर से पुरानी एसएफ लाइन के सामने पहुंचे। जहां से मैंन बाजार में होते हुए जुलूस बड़ा इमामबाड़ा पर संपन्न हुआ। इस बीच मैंन बाजार बरगद के पेड़ के पास

अखाड़ेबाजी का प्रदर्शन भी किया गया। इसके साथ ही जिले के विजयपुर, बड़ौदा, ढोदर, रघुनाथपुर, कनापुर, दांतरदा सहित अन्य स्थानो पर अलम निशानो की परम्परागत दौड का आयोजन किया गया।

कल रात को ओर 6 को दिन में निकलेंगे ताजिए

ताजिए के 10 दिवसीय मातमी पर्व के दौरान 5 जुलाई की रात को ताजिए यश पर निकाले जाएंगे इस दौरान गर्ल्स स्कूल से सुबात कचहरी तक कुछ ताजिए रखे जाएंगे यह ताजिए रात भर बाजार में

रहने के बाद सुबह होने से पहले अपने इमामबाड़ा पर पहुंचेंगे। 6 जुलाई को ताजिए दिन में निकाले जाएंगे। इस दिन दोपहर 12:00 बजे तक सभी ताजिए बाजार में आ जाएंगे और किला रोड गर्ल्स स्कूल के पास से सुबह चौराहा तक ताजियों को दर्शनों के लिए रखा जाएगा बाद में करीब 3:30 बजे से ताजिए कर्बला की ओर रवाना कर दिए जाएंगे जो शांति समिति की बैठक में हुए निर्णय अनुसार शाम 5:30 बजे तक गणेश मंदिर से आगे निकल जाएंगे। बाद में ताजियों को कर्बला पर ले जाकर विसर्जन किया जाएगा।

ब्रीफ न्यूज

इजरायल ने खरीदा
ब्रह्मास्त्र, टच करते ही चिंदी
बम भी बन जाएगा स्मार्ट

तेलअवीव। इस वक्त दुनिया में खतरनाक से खतरनाक हथियारों जुटने और इसका जखीरा बढ़ाने की होड़ लगी हुई है। जंग के मैदान बनाये दुनिया के कई हिस्सों में हथियारों के बोलबाले-बारूद और मिसाइलों से हुआ विनाश ही दिखाई देता है। बावजूद इसके युद्ध में कूबू परदेश अपने हथियारों के जखीरे को बढ़ाकर पर ही काम कर रहे हैं। इसी कब्जे में अब इजरायल, अमेरिका से ऐसे हथियार खरीद रहा है, जिसका वार कभी खाली नहीं जाता। इजरायल-ईरान के युद्ध में इजरायल ने अपने हथियारों को जो डिस्ले किया, वो दुनिया ने देखा। हालांकि ईरान ने भी इसका जवाब धमाकेदार मिसाइलों से दिया था। ऐसे में अब इजरायल अपने तरफ़ से ऐसे सॉल्ट बम जोड़ रहा है, जो दुश्मन के ठिकानों को नैस्टनाबूत कर देगा।

शेख हसीना को 6 माह की सजा, बढ़ सकती हैं पूर्व पीएम की मुश्किलें

ढाका। बांग्लादेश की एक अदालत ने पूर्व पीपुस शेरु हसीना को छुह महीने की कैद की सजा सुनाई है। हसीना पर बांग्लादेश में इस वकत 100 पर ज्वादा मुकदम दज हैं। यह अबतक पहला मामला है, जिसमें सजा का ऐलान किया गया है। हसीना पर अदालत की अगवाना के केस में यह सजा सुनाई गई है। शेरु हसीना इस वकत भारत में है। बांग्लादेश में मोहम्मद युनुस की अंतरिम सरकार है। कोट ने शेखा हसीना से जुड़े फैसले में गैबांधा के गोविंदराज के शकील अकंद बुलबुल को दो महीने की जेल की सजा सुनाई। यह पहली बार है जब अगामी लोग नेता को 11 महीने पहले पर छेड़े और देश से भागने के बाद किसी मामले में सजा सुनाई गई है। 1 जुलाई को शेरु हसीना ने मानवता के खिलाफ अपराध करने के आरोपों से इनकार किया था।

एजेन्सी ■ वाशिंगटन

एलन मस्क और डोनाल्ड ट्रंप के बीच तनातनी के बीच मस्क के अमेरिका में नहीं पार्टी की जरूरत वाले बयान का मतलब भी लोग नहीं समझ पाए थे कि एलन मस्क की एक और पोस्ट बायरल हो गई, जिसमें वह अमेरिकी राष्ट्रपति डोनाल्ड ट्रंप की तारीफ कर रहे हैं। कल तक जिसके बनाए गए विधेयक को वह पागलपन और सनकी बता रहे थे, उसी को आज शांतिदत्त बता रहे हैं।

मीडिया रिपोर्ट के मुताबिक
मस्क का यह बयान तब आया, जब



ट्रंप ने उन्हें अमेरिका से दक्षिण अफ्रीका वापस जाने की चेतावनी दे दी थी। ट्रंप और मस्क के बीच का ये तनाव मई 2025 में तब शुरू हुआ जब मस्क ने डिपार्टमेंट ऑफ गैसनेट एफिशिएंसी से इस्तीफा दे दिया था। ऐसा लग रहा है कि ये नीतिगत मतभेदों और व्यक्तिगत अहंकार की वजह से हुआ है, लेकिन हर दिन दिए एक-दूसरे को लेकर खट्टे-मीठे बयान अब कानूनपूजक कर रहे हैं।

एलन मस्क ने एक दिन पहले अपने
एक्स पर लिखा था- अमेरिका को एक नई
पार्टी की जरूरत है और देश की दोनों पार्टियां
ही एक जैसी हैं। 2 जुलाई को उनके सुर ही
बदल गए। उन्होंने एक्स पर लिखा- डोनाल्ड
ट्रंप ने दुनिया के कई गंभीर संघर्षों को

सफलतापूर्वक सुलझाया है। उन्होंने अपनी इस पोस्ट के साथ विशेष रूप से टुंटी की गाजा को 60 दिन का युद्धविमर्श की घोषणा का जिक्र करते हुए टुंटी का पोस्ट शेयर किया है। प्लोरिडा में बने अवैध प्रवासियों को डिटेंशन सेंटर की ओपनिंग की खबरों के बीच टुंटी से जब पूछा गया कि क्या एलन मस्क को भी अमेरिका से डिपोर्ट किया जाएगा क्योंकि वह अमेरिकन नहीं है? इसका जवाब भी टुंटी ने कहा 'पता नहीं, इस पर सौकर करना पड़ेगा'। टुंटी के इस रिएक्शन पर एलन मस्क ने गोलमोल जवाब एक बार फिर सोशल मीडिया पर दिया लेकिन उसके कुछ घंटे बाद की यह टुंटी की तारीफ बताती है कि एलन मस्क अपना नुकसान करना नहीं

चाहते हैं। वैसे भी मस्क जानते हैं कि ट्रंप अपने अहंकार में कुछ भी कर सकते हैं।

बता दें एलन मस्क और डोनाल्ड ट्रंप के बीच की दोस्ती साल 2024 में परवाना चढ़ी, जब राष्ट्रपति चुनाव में उन्होंने ट्रंप को 250-300 मिलियन डॉलर की मदद की। उन्होंने एक्स प्लेटफॉर्म भी खरीदा और सुपर पीएसई के जरिए आर्थिक सहायता भी दिया। बदले में ट्रंप ने सरकार बनते ही मस्क को डॉन जेन लगा दिया। उनका यही कदम एक्स दोस्ती के लिए घातक साबित हुआ। उन्होंने डॉन जेन से इस्तीफा दिया और ट्रंप के निगम ब्यूटीफुल वॉर्ल्ड का विरोध करना शुरू कर दिया। वहीं से शुरू हुआ विवाद फिर कभी सुलझ ही नहीं पाया।

पाकिस्तान के मददगार अजरबैजान को सबक सिखाने की तैयारी में रूस

एजेंसी ■ मॉस्को

पाकिस्तान के खिलाफ भारत ने ऑपरेशन सिंदूर चलाया था। इस दौरान अजरबैजान ने पाकिस्तान की जमकर मदद की थी। अब इस देश ने रूस से भी पांग लेना शुरू कर दिया है। माना जा रहा है कि रूस अजरबैजान को सबक सिखाने की तैयारी कर रहा है। रूस और अजरबैजान के बीच हाल के दिनों में तनाव तेजी से बढ़ा है। ये दोनों देश कभी सोवियत संघ का हिस्सा थे और लंबे समय तक एक-दूसरे के करीबी सहयोगी रहे, लेकिन अब एक गंभीर राजनयिक तनाव उत्पन्न हो चुका है। इस तनाव की शुरुआत कुछ खास घटनाओं से हुई, जिन्होंने दोनों देशों के रिश्तों को गहरी चोट पहुंचाई है। अजरबैजान के बारे में बता दें कि इस देश के भारत के भी रिश्ते कुछ खास नहीं हैं। अजरबैजान खुलकर पाकिस्तान का दमन देश यानी पाकिस्तान का



समर्थन करता है। 27 जून को रूस के येकातेरिनबर्ग शहर में रूसी पुलिस ने अजरबैजानी मूल के लोगों के खिताफ एक बड़ी छापेमारी की। यह छापेमारी 2000 के दशक की कुछ हत्याओं की जांच के लिए थी, जिनमें अजरबैजानी अपराधी गिरोहों का हाथ माना जा रहा था। इस दौरान दो

अजरबैजानी भाई, हुसेन और जियाद्दिन सफारोव की हिरासत में मौत हो गई। अजरबैजान का दावा है कि इन दोनों को रूसी पुलिस ने क्रूरता से पीटा और यातना दी, जिससे उनकी मौत हुई। वहीं, रूस का कहना है कि एक की मौत दिल का दौरा पड़ने से हुई, और दूसरी मौत की जांच चल रही है।

अजरबैजान ने इसे जानबूझकर हत्या और यातना कारा दिया, जिसके बाद दोनों देशों के बीच तनाव बढ़क उठा। इस घटना के जवाब में, अजरबैजान ने बाकु में रूसी सरकार द्वारा संचालित मीडिया आउटलेट स्मूतनिक अजरबैजान के दफ्तर पर छापा मारा। इस छापेमारी में स्मूतनिक के दो वरिष्ठ पत्रकारों, इगोर कार्ताविख और येवगेनी बेलीसोव सहित सात रूसी नागरिकों को गिरफ्तार किया गया। उन पर धोखाधड़ी, अवैध व्यापार और मनी लॉन्ड्रिंग जैसे आरोप लगाए गए। इसके अलावा, लगभग 15 अन्य रूसी नागरिकों को डूग तकरी की साइबर अपराध के आरोप में हिरासत में लिया गया। रूस ने इन गिरफ्तारियों को अनुचित और प्रतिशोषी बताया, जिससे विवाद और गहरा हो गया।

इंडोनेशिया में डूबी नाव, 65 लोग बहे, चार शव मिले, बाकी के लापता

बाली। इंडोनेशिया के बाली शहर के पास भयावक हल्लासे दखत को मिला है। बुधवार देरे रात के यात्रियों से भर्रा नाव 'केएमपी तुनु प्रतम जवा' डूब गई। यह नाव पूर्वी जावा के केतापंग बंदरगाह से बाली के गिंतामनगु बंदरगाह की ओर रवाना हुई थी, लेकिन आधे रात के अंदर ही समंदर की लहरों ने उसे मिला लिया। सूत्र नौका में कुल 65 लोग सवार थे, जिनमें 53 यात्री और 12 क्रू मेंबर शामिल थे। साथ में 22 वाहन भी थे, जिनमें 14 ट्रक शामिल थे। अब तक शर बार बरामद किए जा चुके हैं और 23 लोगों को बचा लिया गया है, जिनमें से कई को वेहेशी की बालत में समुद्र की लहरों से निकाल कर जिंदा बचाया गया।

एजेन्सी ■ हवाना

क्या आप जानते हैं कि क्यूबा में प्रति 155 लोगों को एक डॉक्टर उपलब्ध है, जो अमेरिका और इटली जैसे देशों से बेहतर अनुपात है। क्यूबा हर साल हजारों बेहतरीन डॉक्टर तैयार करता है जो पूरी दुनिया में अपनी सेवाएं देते हैं। क्यूबा के डॉक्टरों की प्रतिष्ठ इतनी मजबूत है कि वर्ल्ड हेल्थ ऑर्गेनाइजेशन भी इसके हेल्थ सिस्टम को एक उदाहरण मानता है। और कहता है कि बाकी देशों को इससे सीखना चाहिए। इसका उदाहरण वर्ष 2020 से 2023 तक जब पूरी दुनिया कोराना महामारी से जूझ रही थी, एक छोटा सा देश सबसे अधिक खड़ा नज़र आया। यह देश है क्यूबा। करीब

1.15 करोड़ की आबादी वाला यह देश दुनिया के सबसे ज्यादा देशों में अपने डॉक्टर भेजने वाला बन गया। उसने अपने दम पर पाँच करोड़ों वैसीन विकास की है। क्यूबा की चिकित्सा शिक्षा दुनिया में सबसे बेहतरीन मानी जाती है। यह पूरी तरह निःशुल्क है, जिससे आर्थिक रूप से कमजोर लेकिन प्रतिभाशाली छात्र भी डॉक्टर बन पाते हैं। दाखिला हाईस्कूल में अच्छे अंकों और प्रवेश परीक्षा के आधार पर मिलता है, और ग्रामीण छात्रों के लिए विशेष कोटा भी है। यहां के सभी मेडिकल कॉलेज सरकारी हैं और शिक्षा में सरकार का निवेश बहुत ज्यादा है। प्रैक्टिकल ट्रेनिंग पर खास जोर दिया जाता है।



**क्यूबा में प्रति 155 लोगों
पर एक डॉक्टर उपलब्ध**



सपनों को पंख प्रतिभा को सम्मान



नरेन्द्र मोदी, प्रधानमंत्री



डॉ. मोहन यादव, मुख्यमंत्री



प्रतिभाशाली विद्यार्थी प्रोत्साहन योजना

अंतर्गत

94,234 विद्यार्थियों को लैपटॉप राशि का अंतरण

मुख्यमंत्री डॉ. मोहन यादव

द्वारा

4 जुलाई, 2025 | पूर्वाह्न 10:30 बजे | कुशाभाऊ ठाकरे अंतर्राष्ट्रीय सभागार, भोपाल

12वीं में 75% या उससे अधिक अंक लाने वाले

5 लाख

से अधिक मेधावी विद्यार्थियों को लैपटॉप के लिए अब तक

₹1315 करोड़

से अधिक राशि का अंतरण किया गया

सीधा प्रसारण

webcast.gov.in/mp/cmevents

 @cmomahypradesh @jansampark.mohypradesh
  @cmomahypradesh @jansamparkMP
  jansamparkMP

भारत सरकार - न. द. भारत

भारत सरकार - न. द. भारत



मानसून का मौसम आ गया है। इस मौसम में घर की खूबसूरती बनाए रखने में सबसे अधिक परेशानी आती है। सबसे पहले तो इस बात का ध्यान रखना आवश्यक है कि घर में ह्यूमिडिटी को कम से कम किया जा सके। दूसरे इस बात के चलते घर के इंटीरियर पर कोई खास असर न पड़े। यदि आप बारिश के मौसम का भरपूर लुक उठाना चाहते हैं तो इसके लिए आपको घर में कुछ बदलाव करना जरूरी है। आइए जाने ये बदलाव कैसे करें।

हरी-भरी गली

इंडोर प्लांट्स के लिए मानसून सबसे अच्छा मौसम होता है। इस वक्त धूप कम होती है, इसलिए अपने सभी आउटडोर प्लांट्स को निकाल कर बारिश में

रख सकते हैं। यदि आप ऐसा करेंगे तो आपके प्लांट्स हरे-भरे और आकर्षक लगेंगे।

फ्रेश वार्डरोब

मानसून में अच्छी धूप न मिल पाने के कारण कपड़े गीले रह जाते हैं। इस कारण से वार्डरोब में गीले कपड़ों की बदबू आने लगती है। आर्गोनिल के एयरफ्रेशनेस पैक्स, नैपथलीन, बाल्स, कपूर, नीम की पत्तियां और लॉस का उपयोग इस स्मेल, बैक्टीरिया और फंगस से बचा जा सकता है।

कारपेट एवं रग्ग्स

मानसून में सबसे ज्यादा परेशानी अपने कारपेट्स और रग्ग्स को संभालने में होती है। कारपेट और

बारिश के मौसम में मकान को खूबसूरत रखना बड़ा कठिन है। कहीं कोई सामान भीग रहा है तो कहीं फर्नीचर खराब हो रहा है। अगर इन सबसे बचना है तो थोड़ी सी सावधानियां रखकर इनसे बचा जा सकता है।

बरसात में बनाएं घर को खूबसूरत

चांदी के सामान

चांदी को सर्वाधिक नुकसान अक्सिडाइजेशन से होता है, जो बारिश के मौसम में होता है। नमी और हवा में मौजूद आक्सीजन दोनों मिलकर चांदी को काला बना देते हैं। इन्हें बचाने के लिए ज्यूलरी और बर्तनों को काटन फैब्रिक और पेपर में लपेट कर रख सकते हैं।

टच वुड

मानसून का असर वुडेन फ्लोरिंग पर भी देखने को मिलता है। एक तो ह्यूमिडिटी और दूसरे गीले कारपेट व मेट, दोनों मिलकर वुडेन फ्लोरिंग, किचन वुड शेल्फ को जल्दी खराब कर सकते हैं। अधिक नमी होने से लकड़ी भीगकर टूटने-मुड़ने लगती है। इसके लिए मानसून से पहले इन्हें वैक्स कोटिंग करा लेना चाहिए।

इलेक्ट्रानिक गैजेट्स

मानसून के मौसम में कैमरा लेंस, कम्प्यूटर मॉनिटर, एलसीडी टेलीविजन में फंगस लग जाती है। कैमरा केस में नमी को कंट्रोल करने के लिए उसमें सिलिकन बेग रखे जा सकते हैं। कंप्यूटर मॉनिटर और एलसीडी टेलीविजन के आसपास नमी पैदा करने वाली चीजों जैसे कूलर को दूर रखना चाहिए। क्लीनिंग के वैक्यूम क्लीनर का उपयोग बेहतर विकल्प है।

▶ बाथरूम में पानी की टपकने या कहीं-कहीं पानी जमने से बने भूरे धब्बों को नमक और सिरके की बराबर मात्र के मिश्रण से दूर किया जा सकता है। टब, बाल्टी या पानी भरने के दूसरे बर्तन में भी यदि सफेदी जमा हो गई हो तो इसी विधि को उन पर भी आजमा सकते हैं।



साफ-सफाई के बेहतर टिप्स

बरसात के मौसम घर में अनेक वस्तुओं की साफ-सफाई करनी पड़ती है। इसके लिए ये टिप्स आपके लिए काफी मददगार साबित होंगे।

- ▶ अगर कपड़े की झाड़न पर गर्द कुछ ज्यादा हो गई हो और सफाई में दिक्कत आ रही हो तो हाथों को थोड़ा गीला कर कपड़े पर फिरा दें फिर जल्दी से उसे ब्रश से झाड़ डालें नमी की वजह से कपड़े की पूरी गर्द आसानी से उतर जाएगी।
- ▶ रजाई-तकिए के कवर धोकर आखिरी बार खंगालते समय पानी में थोड़ा सिरका मिला दीजिए। अब देखिए चमत्कार, सिरके के अम्ल से कपड़ों से साबुन का क्षार फौरन उतर जाएगा। इससे कवर का कपड़ा भी मुलायम हो जाएगा।
- ▶ रजाई के कवर को आसानी से चढ़ाने के लिए धोने के बाद उलटा सुखा दें। उलटे कवर के अंदर रजाई के दोनों कोने झलकर गोल-गोल लपेटते जाएं। जब रजाई पूरी गोल हो जाए तो नीचे वाला सिरा खींच लें। रजाई के दोनों कोनों को पकड़ लें और साथ-साथ उठाकर दो तीन बार झटक दें। उलटा हुआ कवर सीधा होकर रजाई पर आसानी से सीधा होकर चढ़ जाएगा।
- ▶ आपके यहां इस्टबिन मेटल का है तो आप उसके अंदर से आने वाली बदबू से जरूर परेशान हो सकते हैं। इसका आसान सा इलाज है। मेटल के कूड़ेदान की बदबू खत्म करने के लिए उसमें पुराने अखबार डाल कर आग लगा दें। आग समस्या का समाधान कर देगी।
- ▶ टॉयलेट में बहुत बदबू आ रही हो तो थोड़ी देर के लिए इसे हटाने के लिए माचिस की तीली जला देना भर काफी है।
- ▶ आपके घर भी यदि खारा पानी आता है और आपके बाथरूम में हर चीज इसकी वजह से सफेद हो गई है तो आप इन सभी को पैराफिन से साफ कर सकते हैं। इससे बाथरूम का फर्श, बाथ टब और टॉयटॉय और वाशबेसिन साफ हो जाते हैं। इन पर जमे साबुन की चिकनाई और भी मैल साफ हो जाता है और पैराफिन से इनकी ब्रमक भी लौट आती है।



आजकल लड़कियां बॉलीवुड और हॉलीवुड की नकल तेजी से कर रही हैं। हॉलीवुड में चर्चित ड्रेड ड्रेसेज का चलन इंडिया में भी तेजी से बढ़ रहा है। किसी खास पार्टी में इस तरह की ड्रेस पहने कोई न कोई दिख ही जाएगा। इन दिनों लड़कियों को ड्रेड ड्रेस खूब भा रहा है। गाउन से मिलती-जुलती ड्रेड ड्रेस बिल्कुल लेटेस्ट फैशन है।

ड्रेड ड्रेसेज सिलेब्रिटीज की खास पसंद

क्या है ड्रेड ड्रेस

जैसा कि इसके नाम से ही लग रहा है कि यह कोई ऐसा ड्रेस है जो लपेटा हुआ होता है। यदि आप इस ड्रेस को देखें तो ऐसा लगेगा कि किसी ने टॉवेल या बेडशीट लपेट लिया हो, लेकिन ऐसा नहीं है। यह एक पूरा का पूरा ड्रेस है। अपने देश में इसका चलन अभी शुरूआती दौर में हैं, लेकिन विदेशों में यह खूब पसंद किया जा रहा है। रिएलिटी शो बिग बॉस में हॉलीवुड एक्टर्स पामेला एंडरसन ने इस ड्रेस को पहन कर लोगों को ड्रेड ड्रेस से रूबरू कराया था। अधिकांश लोग तो समझ ही नहीं पाए थे कि टॉवेल जैसी दिखने वाली यह ड्रेस आखिर में है क्या? क्या पॉमेलाने कोई कपड़ा लपेटा है या यह कोई खास ड्रेस है। फैशन डिजाइनर मानते हैं कि ड्रेड ड्रेस फिटेड हो या लूज, अगर इसे अच्छे से फेरी करेंगी, तो वह खूब फव्वेगी। ड्रेड ड्रेसेस को अभी तक बड़े महानगरों में ही पार्टियों में पहने देखा गया है।

स्टाइल व पैटर्न

गाउन जैसा दिखने वाला ड्रेड ड्रेस फैशन में लेटेस्ट ट्रेंड है। इस ड्रेस में सिलुएट्स व नॉट्स पैटर्न को खूब यूज किया जाता है। ड्रेड ड्रेस को लूज ड्रेस माना जाता है, लेकिन डिफरेंट स्टाइल के कारण पतली लड़कियों को भी खूब पसंद आता है। कभी-कभार पहने जाने वाला यह ड्रेस काफी बोल्ड व सेक्सी लुक देती है।

अलग-अलग है वैरायटी

अगर ड्रेड ड्रेस की बात करें, तो यह कई वैरायटी में उपलब्ध हैं। आप इसे शॉर्ट, लॉन्ग, फिटेड व लूज पैटर्न में डिजाइन करवा सकती हैं। वैसे, यह इटैलियन ड्रेस है, जो काफी हद तक जंप सूट से मिलती-जुलती है। इस ड्रेस की खूबी है कि इसे 20 से लेकर 40 साल तक की महिलाएं बड़ी

किराए का घर और साज-सज्जा

कई लोग जो किराये के घर में रहते हैं, उनके लिए घर की सजावट को लेकर कई समस्याएं होती हैं। विशेषकर उन लोगों के लिए, जिनका तबादला बार-बार होता रहता है। उनके लिए फर्नीचर भी ऐसा होना चाहिए, जिससे जगह बदलने पर मुश्किल न हो। जो लोग किराए के घरों में रहते हैं, वे अपना घर कैसे सजाएं? हम यहां किराए के घर में रहने वालों के लिए कुछ टिप्स दे रहे हैं।



- ◆ फर्नीचर हल्के बनवाएं। सोफे की जगह केन, रॉट आयरन-वुड कॉम्बीनेशन, मेकेनाइज्ड फर्नीचर या गद्दों का इस्तेमाल करें। ये फर्नीचर जल्दी नहीं टूटते हैं।
- ◆ अगर आप सोफा बनवाना चाहती हैं, तो गद्दी अलग रखवाएं।
- ◆ स्थानांतरण में इस्तेमाल होने वाले बड़े बॉक्स के ऊपर गद्दा डाल कर सेटी या मेज का काम ले सकती हैं।
- ◆ दीवारों पर न्यूट्रल रंग करवाएं, जो हर फर्नीचर के साथ अच्छा लगेगा।
- ◆ रोशनी के लिए टेबल लैंप या स्टैंडिंग लैंप लगवाएं। स्थायी व्यवस्था ना करें।
- ◆ घर में परदों का बहुत महत्व होता है। किराए के घर में अनेक बदरंगी दीवारों, अलमारियों आदि को ढंकने के लिए खूबसूरत परदे लगाएं।
- ◆ परदे खूबसूरत, शालीन व ऐसे रंगों के लें, जो आप घर बदलने पर भी इस्तेमाल कर सकें।
- ◆ फोल्डिंग डाइनिंग टेबल बहुउपयोगी होती है। इसे आप किसी भी कमरे में रख सकती हैं। यह जगह भी कम घेरेगी।
- ◆ घर के अंदर सिल्क प्लांट का इस्तेमाल करें। ये नकली प्लांट बेहद खूबसूरत, टिकाऊ और इस्तेमाल में आसान होते हैं।
- ◆ बेड व सेटी में स्टोरेज बनवाएं, ताकि सामान ले जाते समय दिक्कत न हो।
- ◆ किराए के घर में महंगे, भारी-भरकम फर्नीचर रखने का मोह छोड़ें।
- ◆ अगर कमरे बड़े हैं, तो दो या तीन सिटिंग अरेंजमेंट कर सकती हैं।
- ◆ घर जमाते समय समान की लिस्ट बना लें कि आपके पास क्या-क्या है और कौन-सी चीज आपने अटारी में रखी है।



हेयर स्पा या केराटिन ट्रीटमेंट क्या बेहतर है आपके बालों के लिए

आज के वक्त में हर कोई डैमेज हेयर की वजह से परेशान है। इसे लेकर कई तरह के घरेलू उपाय भी अपनाएं जाते हैं। लेकिन बालों को वो पोषक तत्व नहीं मिल पाते हैं। इससे बालों में चमक को बरकरार रखने के लिए काफी जद्दोजहद करना पड़ती है। वहीं कई लोग आखिरी में अपने बालों के सही पोषण के लिए पार्लर जाना पसंद करते हैं। लेकिन वे समझ नहीं पाते हैं कि हेयर स्पा बेस्ट है या केराटिन ट्रीटमेंट। आइए बताते हैं आपके हेयर के लिए क्या बेस्ट है-

क्या होता है केराटिन ट्रीटमेंट- केराटिन ट्रीटमेंट बालों को पोषक तत्वों को पूरा करता है। इसकी कमी से बाल बेजान, डैमेज होने लगते हैं। हालांकि अलग-अलग बालों के टाइप के अनुसार इसे लगाया जाता है। अगर आपके बाल बहुत अधिक डैमेज हो रहे हैं तो आपको केरेटिन का इस्तेमाल करना चाहिए। इसका असर करीब 4-5 महीने तक रहता है। इस दौरान आपको बालो का प्रॉपर ध्यान रखना होगा। 5 महीने बाद आपको वापस यही ट्रिटमेंट लेना होता है।

हेयर स्पा- हेयर स्पा बालों की बेहतरी के लिए होता है। इसका असर कुछ ही समय तक के लिए रहता है। अगर आपके बालों में डस्ट हो रही हो या बहुत ज्यादा रुखें हो रहे हैं तो आप हेयर स्पा ले सकते हैं। इससे आपके बाल फिर से मुलायम और बाउंसी हो जाएंगे। हेयर स्पा से आपके बालों में डीप कंडिशनिंग की जाती है, हालांकि इसमें बहुत अधिक प्रोटीन नहीं होता है। इसका असर अधिकतम 20 दिनों तक रहता है। इसलिए बालों को कंडिशनिंग करने के लिहाज से आप हेयर स्पा का चयन कर सकते हैं। अब आप समझ गए होंगे कि आप अपने बालों के लिए क्या पसंद करते हैं। हेयर स्पा या केराटिन ट्रीटमेंट। केरेटिन आपके बालों को पोषक तत्व देगा और हेयर स्पा पोर्स के अंदर डीप कंडिशनिंग करता है।

बीफ न्यूज

मुख्यमंत्री डॉ. मोहन यादव आज रहेंगे कोतमा प्रवास पर शहडोल। मध्यप्रदेश के मुख्यमंत्री डॉ. मोहन यादव 4 जुलाई 2025 को अनूपपुर जिले के कोतमा नगर के प्रवास पर रहेंगे। जारी कार्यक्रम के अनुसार मुख्यमंत्री डॉ. यादव 4 जुलाई को अपराह्न 3:30 बजे कोतमा हेलीपैड पर आगमन करेंगे। आगमन उपरांत वे कोतमा में आयोजित विभिन्न शासकीय एवं स्थानीय कार्यक्रमों में सहभागिता करेंगे। निर्धारित कार्यक्रम के अनुसार मुख्यमंत्री डॉ. मोहन यादव शाम 5:00 बजे कोतमा हेलीपैड से रीवा एयरपोर्ट की ओर प्रस्थान करेंगे।

भोपाल के कुशाभाऊ ठाकरे कन्वेंशन सेंटर में होगा कार्यक्रम:मुख्यमंत्री डॉ. मोहन यादव शुक्रवार 4 जुलाई को भोपाल के कुशाभाऊ ठाकरे कन्वेंशन सेंटर में प्रतिभाशाली विद्यार्थी प्रोत्साहन योजना में लैपटॉप वितरित करेंगे। कार्यक्रम में स्कूल शिक्षा मंत्री श्री उदय प्रताप सिंह भी मौजूद रहेंगे। स्कूल शिक्षा विभाग की प्रतिभाशाली विद्यार्थी प्रोत्साहन योजना में मध्यप्रदेश माध्यमिक शिक्षा मण्डल की 12वीं बोर्ड परीक्षा में 75 प्रतिशत अथवा उससे अधिक अंक अर्जित करने वाले प्रति विद्यार्थी को 25 हजार रुपये की राशि लैपटॉप क्रय करने के लिये उनके बैंक खाते में अंतरित करेंगे। इस वर्ष 94 हजार 234 विद्यार्थियों को लैपटॉप के लिये 235 करोड़ 58 लाख 50 हजार रुपये की राशि दी जा रही है। कार्यक्रम में प्रदेश के 500 से अधिक विद्यार्थी और शिक्षक सहभागिता करेंगे। प्रदेश में पिछले वर्ष 2023.24 में 89 हजार 710 प्रतिभाशाली विद्यार्थियों के बैंक खातों में 224 करोड़ 27 लाख 50 हजार रुपये की राशि अंतरित की गयी थी। प्रदेश में यह योजना वर्ष 2009.10 से संचालित हो रही है। पिछले 15 वर्षों में इस योजना में 4 लाख 32 हजार 16 विद्यार्थियों के बैंक खातों पर एक हजार 80 करोड़ 4 लाख रुपये की राशि प्रोत्साहन स्वरूप लैपटॉप के लिये अंतरित की जा चुकी है।

भाजपा जिला अध्यक्ष आलोक तिवारी को पत्र लिखकर त्याग पत्र दिया

अशोकनगर। सतपाल रघुवंशी जलालपुर ने भारतीय जनता पार्टी की प्राथमिक सदस्यता एवं किसान मोर्चा प्रदेश कार्यसमिति सदस्य पद से त्याग पत्र देकर अपने कार्य से मुक्त होने के लिए आवेदन किया त्याग पत्र देने का उल्लेख करते हुए बताया कि पार्टी में चापलूसी वाले नेताओं को महत्व देने के कारण मन दुखी है पार्टी के कुछ नेताओं द्वारा मेहनती और निष्ठापूर्वक कार्य करने वालों को आगे बढ़ने से रोक दिया जाता है कुछ नेता अपनी सिफारिश लगाकर पार्टी में पद प्राप्त कर लेते हैं ऐसे में पुराने कार्यकर्ताओं को अनदेखा कर उनके आत्म सम्मान को चोट पहुंचाई जाती है आने वाले समय में जिला और संगठन में दायित्व दिए जाएंगे जिसमें मेहनती और निष्ठापूर्वक कार्य करने वालों के साथ अन्याय किया जाएगा इससे मेरा मन बहुत दुखी है और मेरे द्वारा पार्टी के सम्पद पदों से त्याग पत्र देकर कार्यमुक्त होना चाहता हूं ।

मांग

कांग्रेसजनों ने पुलिस महानिदेशक के नाम पुलिस अधीक्षक को सौंपा ज्ञापन

सत्ता सुधार ■ सीहोर जिला कांग्रेस कमेटि अध्यक्ष राजीव गुजराती के नेतृत्व में कांग्रेस पदाधिकारी व कार्यकर्ताओं ने पुलिस महानिदेशक के नाम पुलिस अधीक्षक की अनुपस्थिति में एडिशनल एसपी सुनीता रावत को ज्ञापन सौंपा, श्री गुजराती ने ज्ञापन का वाचन करते हुए कि पुलिस थाना मुंगाबली जिला अशोकनगर में प्रदेश कांग्रेस कमेटि के अध्यक्ष श्री जीतू पटवारी के विरुद्ध भारतीय न्याय संहिता की विभिन्न धाराओं के अन्तर्गत झूठे तथ्यों के आधार पर एफआईआर क्रमांक 0233 दिनांक 27.06.2025 दर्ज की गई है जिसमें उल्लेखित किया गया है कि गजराज लोधी एवं रघुराज लोधी निवासी ग्राम मुडरा थाना मुंगाबली जिला अशोकनगर के साथ सरपंच के पुत्र विकास एवं उनके साथियों द्वारा दोनो लोधी भाईयों के साथ मारपीट की गई है। उनकी मोटर साईकिल छीन ली गई है.

किसानों के सशक्तिकरण के लिए राज्य सरकार प्रतिबद्ध : विधायक

सत्ता सुधार ■ शहडोल विधायक जयसिंहनगर विधानसभा क्षेत्र श्रीमती मनीषा सिंह ने कृषि विभाग द्वारा ग्राम सिंहपुर में आयोजित दलहन बीज कार्यक्रम के माध्यम से किसानो को दलहन बीज का वितरण किया।

कार्यक्रम को सम्बोधित करते हुए विधायक ने कहा कि प्रदेश सरकार किसानो की आय बढ़ाने के लिए लगातार प्रयासरत है। खेती का उत्पादन बढ़ाने के लिए जहां उन्नत कृषि तकनीक को बढ़ावा दिया जा रहा है वहीं उत्तम बीज, जैविक उर्वरक एवं जैविक कीटनाशको की जानकारी किसानो को देकर खेती की लागत को कम करने के



प्रयास किये जा रहे है। प्रदेश सरकार द्वारा दुग्ध उत्पादन बढ़ाने के लिए, गोवंश पालन पर अनुदान तथा दुध खरीदने की व्यवस्था भी शासन द्वारा की जा रही है। खेती की सिंचाई के लिए लगातार सिंचाई रकवा बढ़ाने तथा किसानो को 10 प्रतिशत लागत

विधायक ने किये किसानों को बीज वितरित

पर सोलर पंप उपलब्ध कराने की योजना शुरू की जा रही है। उन्होंने कहा कि राज्य सरकार किसानों के सशक्तिकरण के लिए प्रतिबद्ध है। दलहन उत्पादन को बढ़ावा देने के लिए उन्नत बीजों का वितरण एक महत्वपूर्ण पहल है, जिससे भूमि की उर्वरता भी बनी रहेगी और पोषण सुरक्षा भी सुनिश्चित होगी। कार्यक्रम में विधायक श्रीमती मनीषा सिंह ने किसानों को दलहन बीजो का वितरण भी किया। कार्यक्रम में कृषि अधिकारियों द्वारा किसानों को तकनीकी जानकारी भी दी गई तथा बीजों के सही उपयोग एवं वैज्ञानिक पद्धतियों से खेती करने के लाभ बताए गए।

ग्राम रातीखेड़ा में गरीब दलित की जमीन पर दबंग भू-माफिया ने किया कब्जा

गुरुवार को तहसीलदार को आवेदन देने गया तो उन्होंने आवेदन न लेकर मौखिक रूप से कहा तीन दिन में निराकरण कर दिया जाएगा

बार-बार आवेदन देने के बाद भी नहीं मिल रहा न्याय

सत्ता सुधार ■ अशोकनगर जिले में रसूखदार और दबंग भू माफियाओं के हासले बुलंद है, और ऐसा लगता है कि उनके आगे प्रशासन भी नतमस्तक है। नहीं तो गरीब लोगों को बार-बार आवेदन देने की जरूरत ना पड़ती और एक ही बार में उनकी समस्या का समाधान कर दिया जाता। काश ऐसा होता। कुछ इसी तरह का एक मामला गुरुवार को सामने आया जहां जिला मुख्यालय के नजदीक अशोकनगर तहसील अंतर्गत ग्राम राती खेड़ा में एक गरीब दलित किसान की पट्टे की भूमि पर एक रसूखदार दबंग भू-माफिया ने पिछले 2 साल से जबरन कब्जा कर रखा है। चूंकि जमीन बेश कीमती है, इसलिए कब्जाधारी उसे किसी भी कीमत पर छोड़ने तैयार नहीं है, जब भी दलित किसान जमीन जोतने जाता है, तो दबंग भू- माफिया के आदमी और वह उसे मारपीट कर भगा देते हैं और धमकी देते हैं कि जमीन जोती तो जान से खत्म कर देंगे। दलित किसान ने पिछले 2



साल में कई बार तहसीलदार,कलेक्टर को जनसुनवाई में आवेदन दिए लेकिन, कोई फायदा नहीं हुआ कब्जा धारी पर कोई कार्रवाई नहीं हुई, उसे उसकी जमीन आज तक वापस नहीं मिली। अब उसे नए कलेक्टर आदित्य सिंह से बड़ी उम्मीद है, कि वह न्याय कर उसे उसकी जमीन वापस दिलवाएंगे। हालांकि गुरुवार को जब वह तहसीलदार को आवेदन देने गया तो उन्होंने आवेदन तो नहीं लिया

लेकिन मौखिक रूप से बोल दिया कि तीन दिन में आपका निराकरण कर दिया जाएगा।

यह है पूरा मामला

रातीखेड़ा निवासी आवेदक प्राण सिंह पुत्र फुल्ला अहिरवार ने जनसुनवाई में कलेक्टर को शिकायती आवेदन देकर उसकी जमीन पर से कब्जा हटवाए जाने की मांग की है,आवेदक प्राण सिंह ने बताया कि जिले की

कीचड़ भरे रास्ते से निकाली शव यात्रा, बार-बार धसे लोगों के पैर

अशोकनगर। जिले की बहादुरपुर तहसील के ग्राम गीलारोपा में शव यात्रा को कीचड़ भरे रास्ते के बीच से निकालकर ले जाना पड़ा। अंतिम संस्कार में शामिल होने आए 250 लोगों में से आधे बिना अंतिम संस्कार किए ही लौट गए। खास रिश्तेदार भी करीब डेढ़ घंटे बाद मुक्ति धाम तक पहुंच सके। उसके बाद अंतिम संस्कार किया गया। अलैच्छि को ले जाते समय लोगों को अर्ध शंभालना भी मुश्किल हुआ। वह जैसे ही अपना पैर आगे रखते तो वह कीचड़ में धंस जाता, जिसके बाद बमुश्किल से दूसरे पैर को निकलते। जो लोग अर्धी को कंधे पर रखकर चल रहे थे, उन्हें पूरे रास्ते अर्धी को गिरने से बचाना बड़ी चुनौती बनी रही। सड़क के इतने बुरे हाल होने की वजह से आए दिन लोगों को परेशानी होती है। ग्राम गीला रोपा में यह सब बुधवार को हुआ। इसका वीडियो गुरुवार को सामने आया है।

शवयात्रा में शामिल नहीं हो सके काफी लोग: दरअसल 55 वर्षीय रामचरण कटारिया की बुधवार शाम मृत्यु हो गई थी। उनके अंतिम संस्कार की वीचड़ शव को मुक्तिधाम ले जाया जा रहा था। मुक्तिधाम गांव से करीब डेढ़ किलो मीटर दूर है। शवयात्रा में करीब 250 लोग शामिल हुए लेकिन रास्ते में कीचड़ होने के कारण आधे से ज्यादा लोगों को वापस लौटना पड़ा।

स्मार्ट मीटर, बिजली कटौती और एवरेज बिल देना तत्काल बंद करे बिजली कंपनी नहीं तो होगा उग्र आंदोलन : शर्मा

स्मार्ट मीटर लगाए जाने के विरोध में कलेक्टर को सौंपा ज्ञापन



सत्ता सुधार ■ सीहोर

गुरुवार को जिला कांग्रेस के पूर्व महासचिव पंकज शर्मा ने कलेक्टर कार्यालय पहुंचकर कलेक्टर बालागुरु के. को एक ज्ञापन सौंपा। ज्ञापन के माध्यम से उन्होंने सीहोर जिले में विद्युत वितरण कंपनी द्वारा की जा रही मनमानी एवं अनियमितताओं की ओर कलेक्टर का ध्यान आकर्षित कराया। इस बारे में अधिक जानकारी देते हुए पंकज शर्मा ने बताया कि सीहोर जिले में विद्युत वितरण कंपनी द्वारा लगाए जा रहे स्मार्ट मीटर पर रोक लगाने, मेटेंसेंस के नाम पर की जा

रही घोषित सहित अघोषित बिजली कटौती तत्काल बंद करने सहित कंपनी द्वारा एवरेज बिल के नाम पर उपभोक्ताओं को दिए जा रहे भारी भरकम राशि के बिलों पर जिला प्रशासन द्वारा तुरंत रोक लगाई जानी चाहिए। उन्होंने आगे कहा कि वर्तमान समय में सीहोर जिले में विद्युत वितरण कंपनी द्वारा लोगों के घरों में अनावश्यक रूप से स्मार्ट मीटर लगाए जा रहे हैं, साथ ही पुराने मीटर में गड़बड़ी होने तथा जांच के बाद जुर्माने की बात कहकर उपभोक्ताओं को डराया भी जा रहा है।

सकती है इसलिए जिला प्रशासन द्वारा इनको लगाने पर तत्काल रोक लगाने का निर्देश कंपनी के अधिकारियों को दिया जाए। पंकज शर्मा ने अंत में कहा कि तत्काल नहीं माना और बिजली कंपनी की मनमानी और अव्यवस्थाओं पर रोक नहीं लगाई गई तो जनहित में कांग्रेस पार्टी द्वारा बड़ा और उग्र आंदोलन किया जाएगा, जिसकी संपूर्ण जवाबदारी सीहोर जिला प्रशासन और बिजली कंपनी के अधिकारियों के तानाशाह तथा लापरवाहीपूर्ण रवैए की रहेगी।

आवेदक की बिना अनुमति के सरपंच द्वारा उसके खेत में बनवाई डबरी



अशोक नगर। जनपद पंचायत अंतर्गत ग्राम पंचायत बरोदिया तूमैन के ग्राम गोपालपुर में एक दलित किसान के खेत में सरपंच द्वारा बिना उसकी अनुमति के डबरी खुदवा दी गई। जिसकी शिकायत आवेदक द्वारा कलेक्टर एवं जिला पंचायत के सीईओ से की गई है। आवेदक लक्ष्मण पुत्र मंगलिया अहिरवार ने बताया उसके पिता के नाम से भूमि स्थित ग्राम गोपालपुर के सर्वे नंबर 175/1 रकबा 0.370 हैक्टेयर पर ग्राम के सरपंच संजीत यादव द्वारा बिना अनुमति के डबरी खुदवा दी

गई है। और अब डबरी को पुरवा नहीं रहा है। आवेदक ने लक्ष्मण सिंह ने बताया कि सरपंच द्वारा उसके खेत में 12000 वर्ग फुट की 2 डबरी खोद दी गई है। जब उसने सरपंच से बिना अनुमति के उसके खेत में डबरी खोदने का कारण पूछा तो सरपंच ने कहा कि यह डबरी गलती से खुद गई है, बाद में पूरवा दी जाएंगी।

इनका कहना-

शिकायत कर्ता के खेत में पंचायत की तरफ से डबरी नहीं खुदवाई,उसी के भाई पप्पू ने उसी के खेत में खुदवाई है। ना तो पंचायत से पैसा निकलवाया, ना ही डबरी खुदवाई, पटवारी मौका देख गए हैं, शिकायत कर्ता का नंबर नहीं गिनाल रहा कल वे पंचनामा भी दे रहे हैं।

सजीत यादव सरपंच ग्राम पंचायत बरोदिया, जनपद व जिला अशोक नगर।

